

॥ क्षमा प्रार्थना ॥

अपराधसहस्राणि क्रियन्तेऽहर्निशं मया।
 तानि सर्वाणि हे देव क्षमस्व पुरुषोत्तम॥
 करचरणकृतं वाक्कायजं कर्मजं वा
 श्रवणनयनजं वा मानसं वाऽपराधम्।
 विहितमविहितं वा सर्वमेतत् क्षमस्व
 जय जय करुणाब्धे श्रीमहादेव शम्भो॥
 यदक्षरपदभ्रष्टं मात्राहीनं तु यद् भवेत्।
 तत् सर्वं क्षम्यतां देव नारायण नमोऽस्तुते॥
 विसर्गबिन्दुमात्राश्च पदपादाक्षराणि च।
 न्यूनानि चातिरिक्तानि क्षमस्व पुरुषोत्तम॥
 यज्ञेशाच्युत गोविन्द माधवानन्त केशव।
 कृष्ण विष्णो हृषीकेश वासुदेव नमोऽस्तुते॥
 कायेन वाचा मनसेन्द्रियैर्वा
 बुद्ध्याऽऽत्मना वा प्रकृतेः स्वभावात्।
 करोमि यद्यत् सकलं परस्मै
 नारायणायेति समर्पयामि॥
 सर्वे भवन्तु सुखिनः सर्वे सन्तु निरामयाः।
 सर्वे भद्राणि पश्यन्तु मा कश्चिद्दुःखभाग् भवेत्॥
 सर्वं श्री-कृष्णार्पणमस्तु॥



This stotra can be accessed in multiple scripts at:
http://stotrasamhita.net/wiki/Kshama_Prarthana.

 generated on **August 16, 2026**

Downloaded from  <http://stotrasamhita.github.io> |  StotraSamhita | Credits